



**ព្រះរាជក្រឹត្យ**

នស / រកត / ០៧០១/២៣៤

**ស្តីពី**

**ការបង្កើត និង ការប្រព្រឹត្តទៅនៃ**

**សហគមន៍អភិវឌ្ឍន៍ភសិកម្ម សហគណសហគមន៍អភិវឌ្ឍន៍ភសិកម្ម និង  
បុរេសហគមន៍អភិវឌ្ឍន៍ភសិកម្ម**

**យើង**

**ព្រះបាទសម្តេចព្រះ នរោត្តម សីហនុ**

**រាជហរិវង្ស ឧតតោស្វជាត វិសុទ្ធពង្ស អគ្គមហាបុរសរតន៍**

**និតរោត្តម ធម្មិកមហារាជាធិរាជ បរមនាថ បរមបពិត្រ**

**ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី៣០ ខែវិច្ឆិកា ឆ្នាំ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/១៣ ចុះថ្ងៃទី ២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពី ការបង្កើតក្រសួងកសិកម្ម រុក្ខាប្រមាញ់ និងនេសាទ
- បានទ្រង់យល់ព្រះរាជក្រមលេខ នស/រកម/០១៩៦/១៨ ចុះថ្ងៃទី ២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពី ការបង្កើតក្រសួងសេដ្ឋកិច្ច និងហិរញ្ញវត្ថុ
- តាមសេចក្តីក្រាបបង្គំទូលស្នើសុំរបស់នាយករដ្ឋមន្ត្រី ដែលបានការឯកភាពពីគណៈរដ្ឋមន្ត្រី ក្នុងកិច្ចប្រជុំពេញអង្គ នាថ្ងៃទី ២៩ ខែមិថុនា ឆ្នាំ២០០១ ន.រ.ត.

**ត្រួតសម្រប**

**ជំពូកទី១**

**បទប្បញ្ញត្តិទូទៅ**

**មាត្រា ១ .-**

ព្រះរាជក្រឹត្យនេះមានគោលដៅកំណត់អំពីការបង្កើត និង ការប្រព្រឹត្តទៅនៃសហគមន៍អភិវឌ្ឍន៍កសិកម្ម សហគមន៍សហគមន៍អភិវឌ្ឍន៍កសិកម្ម និង បុរេសហគមន៍អភិវឌ្ឍន៍កសិកម្ម ដែលហៅកាត់ថា " **សហគមន៍កសិកម្ម** " ដែនសកម្មភាពនៃសហគមន៍ទាំងបីនេះ មានវិសាលភាពគ្របដណ្តប់លើវិស័យកសិកម្មទាំងមូល ទាំងការផ្គត់ផ្គង់សម្ភារៈ និង សេវាក្របប្រភេទ សម្រាប់បម្រើមធ្យោបាយផលិតកម្មកសិកម្ម ។

**ជំពូកទី២**

**សហគមន៍កសិកម្ម**

**វិដ្តកទី១**

**និយមន័យ និង ការបង្កើត**

**មាត្រា ២ .-**

សហគមន៍កសិកម្ម ដែលចែងក្នុងព្រះរាជក្រឹត្យនេះ ជានីតិបុគ្គលឯកជន ដែលមានដើមទុនអាចប្រែប្រួលបាន ហើយដែលមានសមត្ថភាពគតិយុត្តិពេញទី មានស្វ័យភាពហិរញ្ញវត្ថុ និង ការគ្រប់គ្រង ។

សហគមន៍កសិកម្ម អាចបង្កើតឡើងដោយរូបវន្តបុគ្គលមួយក្រុម ដែលប្រមូលផ្តុំគ្នាដោយស្ម័គ្រចិត្ត និង ដោយមានគំនិតផ្តួចផ្តើមផ្ទាល់ ដើម្បីបង្កើនផលិតភាពរបស់ខ្លួន និងរួមចំណែកក្នុងការលើកដំកើងសេដ្ឋកិច្ច និង សង្គមកិច្ច ។

ដូច្នោះតាមន័យនៃព្រះរាជក្រឹត្យនេះ សហគមន៍កសិកម្ម ជាសហគ្រាសសេដ្ឋកិច្ច ដែលគ្រប់គ្រងតាមបែបប្រជាធិបតេយ្យដោយសមាជិករបស់ខ្លួន ដែលបានរួមចំណែកក្នុងដើមទុន និងសង្ឃឹមលើផល ព្រមទាំងសុខចិត្តទទួលបានគ្រោះខាតបង់ ស្របតាមសមាមាត្រភាគហ៊ុន ដែលបានចូលរួម ។

អាចចូលជាសមាជិកនៃសហគមន៍កសិកម្មបាន គ្រប់ជនទាំងឡាយ ដែលមានមុខរបរចំបង ស្ថិតនៅក្នុងវិស័យកសិកម្ម ឬ សេវាទាំងឡាយ ដែលមានទំនាក់ទំនងនឹងវិស័យកសិកម្ម ។

ព្រះរាជក្រឹត្យនេះ មិនគ្រប់ដណ្តប់ទៅលើបណ្តាអង្គការ សមាគម ឬ ស្ថាប័នប្រហាក់ប្រហែល ដែលមិនចូលក្នុងនិយមន័យដូចបានបញ្ជាក់ខាងលើនេះឡើយ ហើយមិនស្ថិតនៅក្រោមច្បាប់ស្តីអំពីវិធានពាណិជ្ជកម្មឡើយ ។

**មាត្រា ៣ .-**

ចំនួនរូបវន្តបុគ្គលយ៉ាងតិច ៣០នាក់ អាចបង្កើតសហគមន៍កសិកម្មមួយបាន ។ ដើម្បីករកើតបានសហគមន៍កសិកម្ម ត្រូវមានលក្ខន្តិកៈរបស់ខ្លួន ហើយត្រូវមានការទទួលស្គាល់ ពីអាជ្ញាធរមានសមត្ថកិច្ច ស្របតាមបទប្បញ្ញត្តិនៃព្រះរាជក្រឹត្យនេះ ។ ។ ។

**មាត្រា ៤**

នៅក្នុងលក្ខន្តិកៈសហគមន៍កសិកម្មត្រូវបញ្ជាក់ពិនិទ្ធនដូចតទៅ :

នាមករណ៍

- ទីស្នាក់ការ និង អាសយដ្ឋាន

- កម្មវត្ថុ
- លក្ខខណ្ឌនៃការសុំចូលជាសមាជិក
- ភាគហ៊ុននីមួយៗត្រូវមានតម្លៃស្មើគ្នា
- លក្ខខណ្ឌនៃការបង់ប្រាក់ភាគហ៊ុន

- កាតព្វកិច្ច និង សិទ្ធិសមាជិក

- ការទទួលខុសត្រូវផ្នែកហិរញ្ញវត្ថុរបស់សមាជិកចំពោះបំណុលរបស់សហគមន៍ ដែលយ៉ាងហោចមានកម្រិតស្មើនឹងចំនួនភាគហ៊ុនដែលខ្លួនបានជាវ ក្នុងករណីណាក៏ដោយ ប្រាក់បំណុលនេះពុំអាចឱ្យមានកម្រិតលើសពីដប់ (១០) ដងនៃចំនួន ភាគហ៊ុនដែលខ្លួនបានជាវនេះដែរ

- លក្ខណៈវិនិច្ឆ័យ និង លក្ខខណ្ឌនៃការលាឈប់ និង ការបណ្តេញចេញនៃសមាជិក
- របៀបរបបនៃការកាន់បញ្ជី និង ឯកសារនានា
- លក្ខខណ្ឌនៃការកោះប្រជុំមហាសន្និបាត
- សមាសភាពនៃក្រុមប្រឹក្សាភិបាល
- លក្ខខណ្ឌនៃការកោះប្រជុំក្រុមប្រឹក្សាភិបាល
- សមាសភាពនៃគណៈកម្មាធិការត្រួតពិនិត្យ
- លក្ខខណ្ឌនៃការកោះប្រជុំគណៈកម្មាធិការត្រួតពិនិត្យ
- លក្ខខណ្ឌនៃការផ្តល់ហិរញ្ញប្បទានដល់សហគមន៍កសិកម្ម និង លក្ខណៈវិនិច្ឆ័យសម្រាប់ប៉ាន់តម្លៃហិរញ្ញប្បទាននោះ
- លក្ខខណ្ឌនៃការរំលាយដោយសហគមន៍
- នីតិវិធីនៃមជ្ឈត្តវិនិច្ឆ័យ
- នីតិវិធីនៃការកែប្រែលក្ខន្តិកៈ

លក្ខន្តិកៈគំរូ និង បទបញ្ជាផ្ទៃក្នុងគំរូនៃសហគមន៍ ត្រូវកំណត់ដោយប្រកាសរបស់ក្រសួងកសិកម្ម រុក្ខាប្រមាញ់ និង

**នេសាទ ១**

**មាត្រា ៥**

ដើម្បីទទួលបានបុគ្គលិកលក្ខណៈគតិយុត្តិ សហគមន៍កសិកម្ម ត្រូវមានការទទួលស្គាល់ពីអាជ្ញាធរមានសមត្ថកិច្ច ហើយមានលទ្ធភាពមានចុះលេខក្នុងបញ្ជីតម្កល់ទុកនៅមន្ទីរកសិកម្ម រុក្ខាប្រមាញ់ និងនេសាទខេត្ត-ក្រុង ។ ការទទួលស្គាល់នេះ ត្រូវបានបញ្ជាក់ដោយស.រ.

ការចេញវិញ្ញាបនប័ត្រ មានលេខចុះបញ្ជីរបស់សហគមន៍ និងត្រូវបានផ្សព្វផ្សាយទូលំទូលាយក្នុងរយៈពេល ( ០២ ) ពីរសប្តាហ៍យ៉ាងច្រើន ។ ការសុំលេខទទួលស្គាល់ ត្រូវបំពេញតាមនីតិវិធីដូចតទៅ :

១- ក្នុងរយៈពេលសាមសិប (៣០) ថ្ងៃ គិតចាប់ពីថ្ងៃប្រជុំសន្និបាតកំណើតដំបូង ក្រុមប្រឹក្សាភិបាលនៃសហគមន៍កសិកម្ម ត្រូវដាក់ពាក្យសុំការយល់ព្រមពីមន្ទីរកសិកម្ម រុក្ខាប្រមាញ់ និង នេសាទខេត្ត-ក្រុង ដោយមានភ្ជាប់ជាមួយនូវពាក្យសុំ និងលិខិតផ្សេងៗ ដូចតទៅ :

- លក្ខន្តិកៈសហគមន៍ ដែលមានចុះ ថ្ងៃ ខែ និង មានហត្ថលេខា ឬស្នាមមេដៃនៃសមាជិកអ្នកបង្កើត.....ពីរច្បាប់
- របាយការណ៍នៃសន្និបាតកំណើតដំបូង ដែលមានហត្ថលេខា ឬ ស្នាមមេដៃនៃសមាជិកអ្នកបង្កើតទាំងអស់.....មួយច្បាប់
- បញ្ជីសមាជិកក្រុមប្រឹក្សាភិបាល ឬ គណៈកម្មាធិការត្រួតពិនិត្យ ដោយបញ្ជាក់ពីឈ្មោះអាសយដ្ឋាន និង មុខងារម្នាក់ៗ.....មួយច្បាប់
- ហត្ថលេខា ឬ ស្នាមមេដៃសំណាករបស់អ្នកដែលមានសិទ្ធិតំណាងសហគមន៍.....មួយច្បាប់
- ភស្តុតាងនៃការទទួលបានភាគហ៊ុន និង ការបង់ប្រាក់ដោយសមាជិកនីមួយៗ.....មួយច្បាប់

២- ក្រោយពេលដែលបានទទួលពាក្យសុំ ដែលភ្ជាប់មកជាមួយនូវលិខិតផ្សេងៗ ដូចរៀបរាប់ខាងលើ មន្ទីរកសិកម្ម រុក្ខាប្រមាញ់ និងនេសាទខេត្ត-ក្រុង ត្រូវចេញបង្គាន់ដៃទទួលពាក្យ បញ្ជាក់ពី ថ្ងៃ ខែ និង ហត្ថលេខាមន្ត្រីទទួលខុសត្រូវ ក្រោយពីពិនិត្យឃើញថា ពាក្យសុំបានបំពេញ លក្ខខណ្ឌតាមព្រះរាជក្រឹត្យនេះ ហើយមន្ទីរកសិកម្ម រុក្ខាប្រមាញ់ និងនេសាទខេត្ត-ក្រុង ត្រូវចេញវិញ្ញាបនប័ត្រទទួលស្គាល់ ដែលមានលេខចុះបញ្ជី ក្នុងរយៈពេលមិនហួសពី (៤៥) ថ្ងៃសិបប្រាំថ្ងៃ គិតចាប់ពីថ្ងៃចេញបង្គាន់ដៃ ។

**ផ្នែកទី២**

**កាតព្វកិច្ច និងសិទ្ធិ របស់សហគមន៍កសិកម្ម និងសមាជិក**

**មាត្រា ៦ .-**

សហគមន៍កសិកម្ម ត្រូវរក្សាទុកនៅក្នុងទិសដៅការរបស់ខ្លួន នូវលក្ខន្តិកៈមួយច្បាប់ដែលត្រូវបានទទួល ហើយនៅជាធរមាន ។

លើសពីនេះសហគមន៍កសិកម្មត្រូវកាន់ :

- បញ្ជីសមាជិក និង ភាគហ៊ុននៃសមាជិក
- បញ្ជីកំណត់ហេតុអង្គប្រជុំមហាសន្និបាត ក្រុមប្រឹក្សាភិបាល គណៈកម្មាធិការត្រួតពិនិត្យ និង អង្គភាពដទៃទៀត ដែលមហាសន្និបាតបានបង្កើតឡើង ព្រមទាំងបញ្ជីដទៃទៀតដែលមានចែងក្នុងលក្ខន្តិកៈ ។

សមាជិកសហគមន៍កសិកម្ម ឬអ្នកដែលទទួលបានបន្តការក្នុងការត្រួតពិនិត្យ អាចផែកមើលបញ្ជីទាំងនោះនៅពេលណាក៏បាន ។

នៅក្នុងពេលប្រតិបត្តិការជាមួយតិច្ឆ័យជន សហគមន៍កសិកម្មត្រូវបង្ហាញលេខចុះបញ្ជីរបស់ខ្លួន ដូចមានចែងនៅ ៤៣.

មាត្រា ៥ ។

មាត្រា ៧ .-

សហគមន៍កសិកម្មត្រូវស្ថិតនៅក្រោមចំណុះបទប្បញ្ញត្តិជាធរមានស្តីពីសវនកម្មនិងការត្រួតពិនិត្យពីខាងក្រៅ ។ សវនកម្មសហគមន៍កសិកម្ម ត្រូវកំណត់ដោយអនុក្រឹត្យ ។

មាត្រា ៨ .-

តាមរយៈការដាក់ពាក្យសុំចូលជាសមាជិក សមាជិកនីមួយៗត្រូវសុខចិត្តគោរពបទប្បញ្ញត្តិនៃព្រះរាជក្រឹត្យនេះ ព្រមទាំងលក្ខន្តិកៈ និង សេចក្តីសម្រេចនានារបស់មហាសន្និបាតនៃសហគមន៍កសិកម្ម ។

សមាជិកទាំងឡាយត្រូវបង់ប្រាក់ភាគហ៊ុន ដែលខ្លួនបានជាវឱ្យស្របតាមលក្ខខណ្ឌ ដូចមានចែងក្នុងលក្ខន្តិកៈ ។ សមាជិកទាំងឡាយត្រូវទទួលខុសត្រូវរៀងៗខ្លួនផង និង រួមគ្នាផង ចំពោះបំណុលរបស់សហគមន៍កសិកម្ម ក្នុងកម្រិតព្រំដែន ដូចមានចែងក្នុងលក្ខន្តិកៈ ។ ការទទួលខុសត្រូវផ្នែកហិរញ្ញវត្ថុនេះ ជាការទទួលខុសត្រូវរបស់សមាជិក ចំពោះសហគមន៍កសិកម្មរបស់ខ្លួន ។

មាត្រា ៩ .-

១- យោងតាមមាត្រា ៨ ខាងលើ សមាជិកណាដែលបានបំពេញលក្ខខណ្ឌគ្រប់គ្រាន់ ជាមួយសហគមន៍កសិកម្មរបស់ខ្លួន មានសិទ្ធិ :

- ចូលរួមប្រជុំមហាសន្និបាត និង បោះឆ្នោតស្មើភាពគ្នា ជាមួយនឹងសមាជិកដទៃទៀត ដោយពុំគិតពីកម្រិតដើមទុនដែលបានវិនិយោគក្នុងសហគមន៍កសិកម្មឡើយ
- បោះឆ្នោត និង ឈរឈ្មោះក្នុងរចនាសម្ព័ន្ធសហគមន៍កសិកម្ម ស្របតាមបទប្បញ្ញត្តិនៃព្រះរាជក្រឹត្យនេះ
- ទទួលបានព័ត៌មានអំពីស្ថានភាពសេដ្ឋកិច្ចរបស់សហគមន៍ពីប្រធាន ឬ គណៈកម្មាធិការត្រួតពិនិត្យ
- ស្នើឱ្យមានការកោះប្រជុំមហាសន្និបាតវិសាមញ្ញ ដើម្បីធ្វើការពិភាក្សា និង សម្រេចលើបញ្ហាណាមួយបើមានការស្នើសុំពីសមាជិកយ៉ាងតិចមួយភាគបី(១/៣) នៃសមាជិកទាំងអស់
- ធ្វើសំណូមពរឱ្យដាក់ចូលរបៀបវារៈ នៃមហាសន្និបាត នូវបញ្ហាទាំងឡាយដែលមានប្រយោជន៍សម្រាប់សហគមន៍
- ទទួលបានភាគចំណេញរៀងៗខ្លួន
- ជួលប្រើប្រាស់សេវា សំណង់ និងគ្រឿងឧបករណ៍នានារបស់សហគមន៍ ដូចគ្នានឹងសមាជិកដទៃទៀតទាំងអស់
- ចូលរួមក្នុងសកម្មភាពទាំងអស់របស់សហគមន៍
- ទទួលបានស្របតាមលក្ខន្តិកៈនូវភាគហ៊ុន ដែលបានបង់គ្រប់ចំនួន ហើយបូកនឹងការប្រាក់ ឬប្រាក់បង្វិលសងវិញនៅពេលដែលសមាជិកសុំលាលែង ឬ ត្រូវគេបណ្តេញចេញ ឬ ក្នុងករណីសល់ពីការខាតបង់របស់សហគមន៍តាមសមាមាត្រនៃការខាតបង់

២- ផ្ទុយទៅវិញ សមាជិកណាមួយ ដែលមានការយឺតយ៉ាវក្នុងការបង់ប្រាក់ ដែលតម្រូវដោយលក្ខន្តិកៈ ឬពុំបានគោរពនូវ .រ.រ.

ភារកិច្ចរបស់ខ្លួនចំពោះសហគមន៍ សមាជិកនោះពុំអាចចូលរួមធ្វើសេចក្តីសម្រេច ឬ ទទួលប្រាក់ចំណេញពី សហគមន៍បានឡើយ ។

**មាត្រា ១០ .-**

ក្នុងករណីដែលមានសមាជិកសហគមន៍ណាម្នាក់ ធ្វើឱ្យមានការប៉ះពាល់ខ្លាំងដល់ផលប្រយោជន៍នៃសហគមន៍ ឬ សមាជិកសហគមន៍ដទៃទៀត សមាជិករូបនោះអាចត្រូវបានគេព្យួរ ឬ ក៏ត្រូវបានគេបណ្តេញចេញពីសហគមន៍ ក្រោយពីបាន ការពារខ្លួននៅចំពោះមុខក្រុមប្រឹក្សាភិបាល ។

ការព្យួរ ឬ ការបណ្តេញចេញត្រូវសម្រេចដោយមហាសន្និបាត ។ ក្នុងករណីមានការប្រញាប់ ក្រុមប្រឹក្សាភិបាលអាច ប្រកាសជាបណ្តោះអាសន្ននូវការព្យួរ ឬ ការបណ្តេញចេញបាន តែត្រូវមានកោះប្រជុំមហាសន្និបាតវិសាមញ្ញជាបន្ទាន់ ដើម្បី ពិភាក្សា និងសម្រេចលើបញ្ហានេះ ។

**ផ្នែកទី៣**

**វេនសម្ព័ន្ធរបស់សហគមន៍ និងការកិច្ច**

**មាត្រា ១១ .-**

សន្និបាតកំណើតដំបូងរបស់សហគមន៍ ដែលមានការចូលរួមពីរូបវន្តបុគ្គលជាអ្នកបង្កើតទាំងអស់គ្នា មាននាទីរៀបចំ ឯកសារដែលមានភ្ជាប់ពាក្យសុំទទួលស្គាល់ និង ធ្វើសេចក្តីសម្រេចនានា ដែលបានតម្រូវដើម្បីដាក់ឱ្យដំណើរការនៃការិយបរិច្ឆេទ សង្គមទីមួយ ។

មហាសន្និបាតជាអង្គការកំពូល និង ខ្ពស់បំផុតសម្រាប់ធ្វើការអនុម័ត និង ធ្វើសេចក្តីសម្រេចចិត្តទាំងឡាយ ក្នុងនាម សហគមន៍ ។

សមាជិកទាំងអស់ ត្រូវចូលរួមប្រជុំមហាសន្និបាតសាមញ្ញមួយឆ្នាំម្តង ដែលត្រូវប្រារព្ធក្នុងរយៈពេលបីខែយ៉ាងយូរ ក្រោយ ការបិទការិយបរិច្ឆេទមុន ។

ការកោះប្រជុំមហាសន្និបាតត្រូវបញ្ជាក់ពីទីកន្លែង ថ្ងៃ ខែ ម៉ោង និង របៀបវារៈ ។ សមាជិកសហគមន៍ត្រូវ ឱ្យបានដឹង ពីកិច្ចប្រជុំនេះ ( ១៥ ) ដប់ប្រាំថ្ងៃយ៉ាងតិច មុនថ្ងៃប្រជុំ ។ សេចក្តីជូនដំណឹង ត្រូវធ្វើតាមរបៀបផ្សព្វផ្សាយព័ត៌មានធម្មតា ហើយ ត្រូវបិទប្រកាសនៅទីស្នាក់ការសហគមន៍ ។

សមាជិកសហគមន៍ ត្រូវរួមប្រជុំមហាសន្និបាតវិសាមញ្ញ ដែលកោះប្រជុំដោយប្រធាន ។

ការកោះប្រជុំមហាសន្និបាតវិសាមញ្ញត្រូវបញ្ជាក់ពីទីកន្លែង ថ្ងៃ ខែ ម៉ោង និង របៀបវារៈនៃកិច្ចប្រជុំ ។ សមាជិក សហគមន៍ ត្រូវទទួលដំណឹងពីកិច្ចប្រជុំនេះ ( ០៧ ) ប្រាំពីរថ្ងៃយ៉ាងតិច មុនថ្ងៃប្រជុំ ។ សេចក្តីជូនដំណឹង ត្រូវធ្វើតាមរបៀប ផ្សព្វផ្សាយព័ត៌មានធម្មតា ហើយត្រូវបិទប្រកាសនៅទីស្នាក់ការសហគមន៍ផង ។ស.រ.

**មាត្រា ១២ .-**

មហាសន្និបាត :

- ផ្តល់ការយល់ព្រមលើកំណត់ហេតុរបស់ក្រុមប្រឹក្សាភិបាល ឬ គណៈកម្មាធិការត្រួតពិនិត្យ
- អនុម័តទទួល ឬ កែប្រែលក្ខន្តិកៈ និង បទបញ្ជាផ្ទៃក្នុង
- បោះឆ្នោតជ្រើសតាំង ក្នុងចំណោមសមាជិកសហគមន៍កសិកម្ម នូវប្រធាន សមាជិកដទៃទៀត របស់ក្រុមប្រឹក្សាភិបាល ព្រមទាំងសមាជិកគណៈកម្មាធិការត្រួតពិនិត្យ តាមការបោះឆ្នោតជាសម្ងាត់ ។ មហាសន្និបាតអាចដកតំណែងពីអ្នក ដែលជាប់ឆ្នោតទាំងនោះវិញ និង កំណត់លក្ខណៈជូនអ្នកទាំងនោះ បើសិនជាមាន
  - កំណត់ភារកិច្ចក្រុមប្រឹក្សាភិបាល និងគណៈកម្មាធិការត្រួតពិនិត្យ
  - តែងតាំងអ្នកត្រួតពិនិត្យមកពីក្រៅម្នាក់ ឬ ច្រើននាក់ ហើយកំណត់អាណត្តិព្រមទាំងប្រាក់បំណាច់របស់គេ
  - កំណត់កម្រិតអតិបរមានៃបំណុល ដែលសហគមន៍អាចខ្ចីបាន សម្រាប់កម្មវត្ថុរបស់ខ្លួនតែប៉ុណ្ណោះ ដោយរក្សាបានផង នូវស្វ័យភាពរបស់សហគមន៍
  - អនុញ្ញាតការវិនិយោគ ឬ ការចងការមូលនិធិសហគមន៍
  - កំណត់បែបបទ និងកំណត់ទឹកប្រាក់ដែលអនុញ្ញាតអោយសមាជិកខ្ចី
  - ពិនិត្យផ្តល់ការយល់ព្រម ឬ កែសម្រួលគណនី និង របាយការណ៍នៃការគ្រប់គ្រង ហើយនិងយល់ព្រម ឬ មិនយល់ ព្រមឱ្យអ្នកគ្រប់គ្រងរួចខ្លួន
  - ពិភាក្សា អនុម័តលើរបាយការណ៍ប្រចាំឆ្នាំរបស់គណៈកម្មាធិការត្រួតពិនិត្យ បន្ទាប់ពីបានសិក្សារួច
  - កំណត់ការបែងចែកប្រាក់ចំណេញ និង ប្រាក់ដែលត្រូវប្រគល់ត្រឡប់ឱ្យសមាជិកវិញ ដោយអនុលោមតាម លក្ខណៈ វិនិច្ឆ័យដែលកំណត់ដោយបទបញ្ជាផ្ទៃក្នុង
  - ប្រាក់អតិរេកនៃឆ្នាំនីមួយៗអាចធ្វើទៅបាន លុះត្រាតែបានដាក់បញ្ចូលប្រាក់ ទៅក្នុងមូលនិធិបម្រុងតាមលក្ខន្តិកៈ ឬ ក្នុងមូលនិធិបន្ទាប់បន្សំ ព្រមទាំងទូទាត់បំណុលសហគមន៍នៃឆ្នាំកន្លងមកជាមុន
  - កំណត់មូលនិធិត្រៀមបម្រុងសម្រាប់ការប៉ះប៉ូវការខាតបង់ ដែលអាចកើតឡើង
  - ធ្វើឱ្យមានលំនឹងឡើងវិញ ចំពោះការបែងចែកភាគហ៊ុនទៅឱ្យសមាជិកនីមួយៗ ក្នុងករណីមានការថយចុះនូវ ចំនួន សមាជិក
  - អនុម័តយល់ព្រមកម្មវិធីសកម្មភាព និង ថវិកាសម្រាប់ការិយបរិច្ឆេទខាងមុខ
  - សម្រេចពីការសុំចូលជាសមាជិកថ្មី ការព្យួរ និង ការបណ្តេញចេញសមាជិកនីមួយៗ
  - សម្រេចពីការផ្លាស់ប្តូរនានា ដូចជាការបំបែក ការរំលាយបញ្ចូលគ្នា និង ការរំលាយសហគមន៍ ។

**មាត្រា ១៣ .-**

មហាសន្និបាតអាចប្រជុំពិភាក្សា អនុម័ត និងសម្រេចបាន លុះត្រាតែមានវត្តមាន ( ២/៣ ) ពីភាគបីនៃចំនួនសមាជិក ស.រ.

សហគមន៍កសិកម្ម ។ ក្នុងករណីដែលលក្ខខណ្ឌខាងលើពុំអាចបំពេញបាន ការកោះប្រជុំមហាសន្និបាតជាលើកទីពីរ ដោយមានរបៀប វារៈដូចគ្នានឹងរបៀប វារៈទីមួយត្រូវធ្វើឡើងក្នុងរយៈពេល (១០) ដប់ថ្ងៃ បន្ទាប់ពីថ្ងៃកំណត់សម្រាប់កិច្ចប្រជុំលើកទីមួយ ។ កិច្ចប្រជុំលើកទីពីរនេះ ចំនួនសមាជិកវត្តមាន ពុំមានកំណត់ទេ ។

មហាសន្និបាតត្រូវដឹកនាំដោយប្រធានក្រុមប្រឹក្សាភិបាល ឬ ដោយប្រធានអង្គប្រជុំ ជ្រើសរើសដោយការបោះឆ្នោត ក្នុងចំណោមសមាជិកវត្តមាន ។ មហាសន្និបាត តែងតាំងលេខាធិការអង្គប្រជុំម្នាក់ ដែលធ្វើកំណត់ហេតុក្នុងនោះមានបញ្ជាក់អំពី សេចក្តីសម្រេច និង បញ្ជីសមាជិកវត្តមាន ។ លេខាធិការ និង ប្រធានអង្គប្រជុំ ត្រូវចុះហត្ថលេខាលើកំណត់ហេតុនេះ ។

សមាជិកម្នាក់មានសំឡេងតែមួយគត់នៅក្នុងមហាសន្និបាត ហើយមិនអាចបញ្ជូនមនុស្សមកជាតំណាងទេ ។ ចំពោះការ បោះឆ្នោតជ្រើសរើសប្រធានអង្គប្រជុំ ត្រូវធ្វើឡើងតាមរបៀបបោះឆ្នោតសម្ងាត់ ។ រៀបរយលើសេចក្តីសម្រេចដែលទាក់ទងនឹង លក្ខន្តិកៈ បទបញ្ជាផ្ទៃក្នុង ធ្វើបដិវេសសហគមន៍ ឬ ការបណ្តេញចេញសមាជិកណាមួយ ដែលតម្រូវឱ្យមានការយល់ព្រមពីភាគបី (២/៣) នៃសមាជិកវត្តមាន សេចក្តីសម្រេចផ្សេងៗទៀតរបស់មហាសន្និបាត ត្រូវយកសម្លេងភាគច្រើននៃសមាជិកវត្តមាន ។

សមាជិកសហគមន៍កសិកម្មទាំងអស់ ត្រូវទទួលខុសត្រូវចំពោះសេចក្តីសម្រេចចិត្តរបស់មហាសន្និបាត ។

**មាត្រា ១៤ .-**

ក្រុមប្រឹក្សាភិបាលជាអង្គការប្រតិបត្តិរបស់សហគមន៍ ។ ប្រធានព្រមទាំងសមាជិកដទៃទៀតនៃក្រុមប្រឹក្សាភិបាល ត្រូវ បានបោះឆ្នោតជ្រើសរើសដោយមហាសន្និបាត ។ សមាសភាពរបស់ក្រុមប្រឹក្សាភិបាល មានសមាជិកចាប់ពី បី (០៣) ទៅ ប្រាំបួន (០៩) នាក់ ដោយរាប់បញ្ចូលទាំងប្រធានផង ។ នាមមហាសន្និបាតទីមួយ មួយភាគបី(១/៣) នៃចំនួនសមាជិកក្រុមប្រឹក្សា- ភិបាលត្រូវបានជ្រើសតាំង សម្រាប់អាណត្តិមួយឆ្នាំ (០១) មួយភាគបី(១/៣) ទៀតសម្រាប់ពីរ (០២) ឆ្នាំ និងមួយភាគបី(១/៣) ចុងក្រោយសម្រាប់បី(០៣) ឆ្នាំ ។ ឪពុកម្តាយ បងប្អូនបង្កើត បងប្អូនជីដូនមួយ ប្តីប្រពន្ធ ពុំអាចធ្វើជាសមាជិកក្រុមប្រឹក្សាភិបាលជា មួយគ្នាបានទេ ។ ក្រុមប្រឹក្សាភិបាលត្រូវបាន បោះឆ្នោត ជ្រើសរើសសម្រាប់អាណត្តិបី (០៣) ឆ្នាំ ហើយមិនអាចត្រូវបានជ្រើសរើស ហួសពីពីរ (០២) អាណត្តិជាប់គ្នាឡើយ ។

ក្រុមប្រឹក្សាភិបាលជ្រើសរើសដោយការបោះឆ្នោតជាសម្ងាត់នូវហិរញ្ញវត្ថុម្នាក់ និងលេខាធិការម្នាក់ ក្នុងចំណោមសមាជិក របស់ខ្លួន តែបើក្នុងចំណោមសមាជិកមិនអាចរើសបាន អាចជ្រើសរើសបន្ថែមបាន ។

ប្រធានក្រុមប្រឹក្សាភិបាល ជាអ្នកតំណាងសហគមន៍ និងជាអ្នកកោះប្រជុំក្រុមប្រឹក្សាភិបាលយ៉ាងតិចពីរ(០២) ខែម្តង ។ ក្រុមប្រឹក្សាភិបាលអាចត្រូវកោះប្រជុំបានតាមសំណើរបស់សមាជិកភាគច្រើននៃក្រុមប្រឹក្សានេះ ។

ក្រុមប្រឹក្សាភិបាលអាចធ្វើការប្រជុំបាន លុះត្រាតែមានវត្តមានពាក់កណ្តាល (១/២) នៃសមាជិករបស់ខ្លួន ។ សេចក្តី សម្រេចចិត្តដែលទុកជាបានការ គឺភាគច្រើនដាច់ខាតនៃសមាជិកវត្តមាន ។

ក្នុងករណីដែលចំនួនសំឡេងចែកជាពីរ (០២) ស្មើគ្នា សំឡេងរបស់ប្រធានមានឧត្តមានភាព ។

នាយកគ្រប់គ្រងម្នាក់ អាចត្រូវបានជ្រើសរើសពីបុគ្គលិកមានប្រវ័យ ដោយក្រុមប្រឹក្សាភិបាល ។ នាយកគ្រប់គ្រងមាន ភារកិច្ចជួយក្រុមប្រឹក្សាភិបាល ក្នុងកិច្ចការគ្រប់គ្រងសហគមន៍ និង ចូលរួមក្នុងកិច្ចប្រជុំរបស់ក្រុមប្រឹក្សាភិបាល ដោយមានសំឡេង ត្រឹមតែផ្តល់យោបល់ ។ ១.៧.



សមាជិកគណៈកម្មាធិការត្រួតពិនិត្យ អាចចូលរួមកិច្ចប្រជុំរបស់ក្រុមប្រឹក្សាភិបាល ដោយមានសំឡេងត្រឹមតែផ្តល់  
យោបល់ ។

**មាត្រា ១៥ .-**

**មូល ១- សិទ្ធិ :**

ក្នុងកម្រិតព្រំដែននៃព្រះរាជក្រឹត្យនេះ លក្ខន្តិកៈ និង សេចក្តីសម្រេចនានានៃមហាសន្និបាត ក្រុមប្រឹក្សាភិបាល  
ទទួលអំណាចទូលំទូលាយក្នុងកិច្ចការដឹកនាំ និង ការគ្រប់គ្រងសហគមន៍ ។

**២- កាតព្វកិច្ច :**

ក្រុមប្រឹក្សាភិបាល មានកាតព្វកិច្ចជាអាទិ៍ :

- កាន់ ឬ បញ្ជាឱ្យកាន់បញ្ជីសមទិន ព្រមទាំងធ្វើយ៉ាងណាឱ្យកិច្ចការសេដ្ឋកិច្ច និង ហិរញ្ញវត្ថុរបស់  
សហគមន៍មានដំណើរស្របទៅនឹងទម្លាប់នានាជាធរមាន
- ត្រូវធ្វើគណនេយ្យភាព ដោយឡែកពីគ្នាចំពោះប្រតិបត្តិការជួញដូរជាមួយ និងសមាជិក និងជាមួយអ្នកដែលមិន  
មែនជាសមាជិកសហគមន៍
- រៀបចំ ការប្រជុំមហាសន្និបាត
- រាយការណ៍ជូនមហាសន្និបាតនូវរបាយការណ៍ ស្តីពីការគ្រប់គ្រងនៃការិយបរិច្ឆេទកន្លងទៅ ដែលមានរបាយការណ៍  
ប្រចាំឆ្នាំស្តីពីសកម្មភាព តារាងតុល្យការ និងគណនីយអាជីវកម្ម ហើយនឹងកម្មវិធីសកម្មភាព ដែលរួមមាន  
ការបណ្តុះបណ្តាលសមាជិក និងបុគ្គលិកព្រមទាំងថវិកា គម្រោងមួយសម្រាប់ការិយបរិច្ឆេទខាងមុខ
- រៀបចំឯកសារចាំបាច់សម្រាប់ការត្រួតពិនិត្យ ដែលច្បាប់តម្រូវព្រមទាំងរាយការណ៍បង្ហាញជូនមហាសន្និបាត
- រៀបចំប្រជុំមហាសន្និបាតវិសាមញ្ញ នៅពេលណាដំណើរការរបស់សហគមន៍កសិកម្ម តម្រូវឱ្យមានការពិភាក្សា  
អនុម័ត ឬធ្វើ សេចក្តីសម្រេចណាមួយ ឬ ក៏តាមការស្នើសុំរបស់សមាជិកដោយអនុលោមតាមមាត្រា១៦ នៃព្រះរាជ  
ក្រឹត្យនេះ ។
- ៣- បន្ទាប់ពីសួរយោបល់គណៈកម្មាធិការត្រួតពិនិត្យ ក្រុមប្រឹក្សាភិបាលអាចតែងតាំងនាយកគ្រប់គ្រងម្នាក់ ដែលជា  
សមាជិក ឬមិនមែនសមាជិករបស់សហគមន៍ ។ នាយកគ្រប់គ្រងត្រូវគោរពតាមបទប្បញ្ញត្តិទាំងឡាយ ដែលមាន  
ចុះនៅ ក្នុងកិច្ចសន្យាជាលាយលក្ខណ៍អក្សរ ក្នុងការអនុវត្តភារកិច្ច ដែលក្រុមប្រឹក្សាភិបាលប្រគល់ឱ្យ ។ នាយកគ្រប់គ្រង  
អាចជ្រើសរើសបុគ្គលិកចាំបាច់ សម្រាប់ប្រតិបត្តិការនៃការគ្រប់គ្រងរបស់សហគមន៍ ។ កិច្ចសន្យារបស់បុគ្គលិកទាំង  
នោះ ត្រូវមានការយល់ព្រមពីក្រុមប្រឹក្សាភិបាល និង ចំណុះច្បាប់ការងារ ។

**មាត្រា ១៦ .-**

សមាជិកក្រុមប្រឹក្សាភិបាល និង នាយកគ្រប់គ្រងត្រូវទទួលខុសត្រូវរៀងៗខ្លួន និងរួមគ្នាផង ចំពោះកំហុសដែល  
ខ្លួនបានប្រព្រឹត្តក្នុងពេលបំពេញបេសកកម្ម ដោយមិនទាន់គិតដល់ការទទួលខុសត្រូវផ្នែកព្រហ្មទណ្ឌឡើយ ។ ន.ក.

**មាត្រា ១៧ .-**

គណៈកម្មាធិការត្រួតពិនិត្យជាអង្គការត្រួតពិនិត្យអចិន្ត្រៃយ៍ផ្ទៃក្នុងរបស់សហគមន៍ ។ គណៈកម្មាធិការនេះ ធ្វើការសម្រាប់តែផលប្រយោជន៍របស់សហគមន៍តែម្យ៉ាង ។ ប្រធានគណៈកម្មាធិការត្រួតពិនិត្យ ត្រូវបោះឆ្នោតជ្រើសរើសពីក្នុងចំណោមសមាជិករបស់ខ្លួន ។ គណៈកម្មាធិការត្រួតពិនិត្យអាចព្យួរតួនាទីក្រុមប្រឹក្សាភិបាលបាន ។ ក្នុងករណីដែលក្រុមប្រឹក្សាភិបាលពុំព្រមធ្វើតាម ឬ ស្ថិតក្នុងអលទ្ធភាព ចំពោះការបំពេញភារកិច្ចរបស់ខ្លួន គណៈកម្មាធិការត្រួតពិនិត្យ អាចជំនួសបំពេញតួនាទីក្រុមប្រឹក្សាភិបាលបាន តែមិនឱ្យលើសពីបី ( ០៣ ) ខែទេ ។ នៅក្នុងរយៈពេលនោះ គណៈកម្មាធិការត្រួតពិនិត្យត្រូវកោះប្រជុំ មហាសន្និបាតវិសាមញ្ញ ដើម្បីបោះឆ្នោតជ្រើសរើសក្រុមប្រឹក្សាភិបាលថ្មី ។

គណៈកម្មាធិការត្រួតពិនិត្យមានសមាជិកពីបី ( ០៣ ) ទៅប្រាំ ( ០៥ ) នាក់ ជាសមាជិក ដែលពុំមានឈ្មោះនៅក្នុងក្រុមប្រឹក្សាភិបាល ឬ បុគ្គលិកមានបៀវត្សរបស់សហគមន៍ឡើយ ។ បុគ្គលដែលត្រូវជាឪពុកម្តាយ បងប្អូនបង្កើត បងប្អូនជីដូនមួយប្តីប្រពន្ធ ជាមួយនឹង សមាជិកក្រុមប្រឹក្សាភិបាលពុំអាចធ្វើជា សមាជិកនៃគណៈកម្មាធិការត្រួតពិនិត្យបានទេ ។

អាណត្តិរបស់សមាជិកគណៈកម្មាធិការត្រួតពិនិត្យត្រូវកំណត់(០៣)ឆ្នាំ ។ សមាជិកម្នាក់ៗពុំអាចបម្រើការងារនេះលើសពីពីរ(០២)អាណត្តិជាប់គ្នាទេ ។ គណៈកម្មាធិការត្រួតពិនិត្យរួមប្រជុំគ្នា តាមការកោះប្រជុំរបស់ប្រធាន នៅពេលណាមានការចាំបាច់ ឬ តាមសំណូមពររបស់សមាជិកយ៉ាងតិចពីរ ( ០២ ) នាក់ ។ ក្នុងករណីមានការចែកសំឡេងជាពីរស្មើគ្នា សំឡេងរបស់ប្រធានមានឧត្តមានភាព ។

**មាត្រា ១៨ .-**

គណៈកម្មាធិការត្រួតពិនិត្យអាចនែក ឬ បញ្ជាឱ្យគេនែកស្បូវកៅស៊ូគណនេយ្យ ឯកសារ បញ្ជីបេឡា គណនី និង ទ្រព្យសម្បត្តិរបស់សហគមន៍ ពេលណាក៏បាន ហើយនិងត្រួតពិនិត្យភាពត្រឹមត្រូវរបស់បញ្ជីសារពើភ័ណ្ណ និង តារាងតុល្យការ ។

គណៈកម្មាធិការនេះ អាចធ្វើការត្រួតពិនិត្យលើអ្វីៗដែលចាំបាច់ទាំងអស់ ។ គណៈកម្មាធិការត្រួតពិនិត្យត្រូវជូនព័ត៌មានស្តីពីសភាពការណ៍ដែលខ្លួនបានកត់សម្គាល់ទៅក្រុមប្រឹក្សាភិបាល ហើយនិងរៀបរាប់អំពីបញ្ហានេះ ក្នុងរបាយការណ៍ប្រចាំឆ្នាំរបស់ខ្លួនជូនទៅមហាសន្និបាត ។ ក្នុងករណីចាំបាច់ គណៈកម្មាធិការត្រួតពិនិត្យ ឬ ក្រុមប្រឹក្សាភិបាល ឬ មហាសន្និបាតវិសាមញ្ញត្រូវកោះប្រជុំ ។

**មាត្រា ១៩ .-**

មុខងាររបស់សមាជិកក្រុមប្រឹក្សាភិបាល និង គណៈកម្មាធិការត្រួតពិនិត្យមិនមានប្រាក់បំណាច់ទេ ។ ប៉ុន្តែមហាសន្និបាតអាចគ្រោងទុកនូវថវិកាសម្រាប់ទូទាត់ចំណាយ ដែលសមាជិកទាំងនេះបានចាយវាយ នៅពេលបំពេញមុខងារ ។ រ.រ.។

**ផ្នែកទី៤**

**ដើមទុន**

**មាត្រា ២០ .-**

ប្រភពហិរញ្ញវត្ថុសហគមន៍រួមមាន :

- ភាគហ៊ុនដែលជាវិនិច្ឆ័យ បង់ដោយសមាជិក
- មូលនិធិបម្រុងដែលដកចេញពីប្រាក់អតិរេក
- អំណោយ គេរមរតក ឬ វិភាគទានដែលត្រូវបញ្ចូលក្នុងទ្រព្យសម្បត្តិរបស់សហគមន៍ ហើយដាក់ក្នុងគណនេយ្យដោយឡែក
- កម្មវិធីតតិយជន
- កម្មវិធីសមាជិកដែលមានរូបភាពជាប្រាក់តម្កល់ ឬ ជាប្រាក់សន្សំ

**មាត្រា ២១ .-**

ដើមទុនរបស់សហគមន៍ ប្រែប្រួលទៅតាមការកើនឡើង បណ្តាលមកពីការចូលថែមនៃសមាជិកថ្មី ឬ ការដាវភាគហ៊ុនបន្ថែម ។ ការថយចុះនៃដើមទុន បណ្តាលមកពីការសងទៅវិញ នៅពេលដែលមានការដកភាគហ៊ុន ។

**មាត្រា ២២ .-**

ភាគហ៊ុនមានឈ្មោះ មិនអាចបំបែក មិនអាចប្តូរអ្នកដោយតតិយជន មិនអាចលក់បានទេ បានតែផ្ទេរពីសមាជិកម្នាក់ទៅសមាជិកម្នាក់ទៀតរបស់សហគមន៍ ឬ ទៅអ្នកទទួលគេរមរតកពីសមាជិក អនុលោមទៅតាមច្បាប់ជាធរមាន និងក្រោយពីមានឯកភាពពីក្រុមប្រឹក្សាភិបាលស្របតាមលក្ខន្តិកៈ ។ តម្លៃរបស់ភាគហ៊ុន ត្រូវបានកំណត់ដោយលក្ខន្តិកៈ ដែលអាចកំណត់ជាមុនអំពីពេលត្រូវបង់ តែមួយដង ឬ ច្រើនដង ។

ភាគហ៊ុនដែលពុំទាន់បានបង់គ្រប់ ពុំមានសិទ្ធិទទួលបានប្រាក់ចំណេញទេ ។ ចំណែកភាគហ៊ុនដែលបានបង់ប្រាក់ហើយ ក្នុងករណីដែលមានប្រាក់ចំណេញ អាចទទួលបានការប្រាក់ ដែលមានអត្រាមិនលើសពីអត្រាការប្រាក់ ដែលធនាគារពាណិជ្ជកម្មផ្តល់ឱ្យចំពោះគណនីសញ្ជ័យរយៈពេលវែង ។

សមាជិកម្នាក់ពុំអាចមានភាគហ៊ុនលើសពីម្ភៃភាគរយ (២០% ) នៃចំនួនភាគហ៊ុនសរុបបានទេ ។

**មាត្រា ២៣ .-**

រាល់សហគមន៍ត្រូវបង្កើតមូលនិធិបម្រុងមួយដែលច្បាប់តម្រូវ ដោយដកយកម្ភៃភាគរយ (២០% ) ពីប្រាក់អតិរេកសុទ្ធក្រោយពីបានបង់ពន្ធហូតដល់ប្រាក់បម្រុងនេះ មានចំនួនប្រាំ (០៥) ដងនៃចំនួនភាគហ៊ុនទាំងអស់ ដែលបានបង់ហើយ ។ ព.ក.

ប្រាក់ចំណេញដែលបានមកពីប្រតិបត្តិការ ជួញដូរជាមួយអ្នកដែលមិនមែនសមាជិក ត្រូវបញ្ចូលមកក្នុងមូលនិធិបម្រុងនេះដែរ ។

សហគមន៍ទាំងអស់ ត្រូវបង្កើតមូលនិធិសម្រាប់បណ្តុះបណ្តាល អប់រំសមាជិកអ្នកគ្រប់គ្រង និង អ្នកដឹកនាំអង្គការ គ្រប់គ្រងព្រមទាំងបុគ្គលិក ដោយដកយកពីប្រាក់អតិរេកសុទ្ធចំនួនបីភាគរយ ( ៣% ) ក្នុងមួយឆ្នាំ ។ មូលនិធិបម្រុងមិនអាចយក ទៅចែកចាយឱ្យសមាជិកបានទេ ។

**ផ្នែកទី៥**

**បដិបត្តិ ដំណោះស្រាយវិវាទ**

**មាត្រា ២៤ .-**

មហាសន្និបាតនៃសហគមន៍កសិកម្ម អាចរំលាយសហគមន៍បញ្ចូលគ្នាជាមួយសហគមន៍មួយឬច្រើនទៀតបាន តាមរយៈ ការស្រូបយកសហគមន៍មួយទៀត ឬតាមរយៈការរួបរួមគ្នាបង្កើតសហគមន៍ថ្មីមួយទៀត ។

ក្រុមប្រឹក្សាភិបាលនៃសហគមន៍ណាមួយៗ ត្រូវជូនព័ត៌មានទៅម្ចាស់បំណុលទាំងអស់អំពីគម្រោងការបញ្ចូលគ្នានិង គម្រោងការទូទាត់បំណុល ។ ម្ចាស់បំណុលមានរយៈពេលបី ( ០៣ ) ខែ ដើម្បីស្នើសុំទៅតុលាការមានសមត្ថកិច្ច ឱ្យផ្អាកគម្រោង ការបញ្ចូលរហូតដល់សក្តានុពល ដែលតម្រូវការបានបំពេញ ។

ក្នុងករណីដែលមានការបញ្ចូលគ្នា ដើម្បីបង្កើតសហគមន៍ថ្មី នីតិវិធី និងរបៀបរបបក្នុងការទទួលស្គាល់អាជ្ញាធរមាន សមត្ថកិច្ច ចំពោះសហគមន៍ថ្មីនេះ ត្រូវធ្វើតាមនីតិវិធីដែលមានចែងក្នុងមាត្រា៥ នៃព្រះរាជក្រឹត្យនេះ ។

ការទទួលស្គាល់អង្គការថ្មីមានអនុភាពដូចតទៅ :

- រាល់សហគមន៍ដែលត្រូវបានបញ្ចូលគ្នានោះត្រូវបានលុបឈ្មោះចេញពីបញ្ជី
- សហគមន៍ថ្មីទទួលយកបន្ត ទាំងទ្រព្យ ទាំងបំណុលរបស់សហគមន៍ ដែលត្រូវបានរំលាយបញ្ចូលគ្នា
- សមាជិកទាំងឡាយណា ដែលមិនបានសុំលាលែងនៅពេលមានការបញ្ចូលគ្នា ត្រូវនៅជាសមាជិករបស់សហគមន៍ថ្មី ។

ក្នុងករណីដែលមានការរំលាយបញ្ចូលគ្នាដោយស្របយក ឬ ដោយរួបរួមគ្នាបង្កើតសហគមន៍ថ្មី សហគមន៍ដែលត្រូវបានស្រូប យកនោះ ត្រូវបានលុបឈ្មោះចេញពីបញ្ជី ហើយសកម្មភាពព្រមទាំងបុគ្គលិកដែលមិនបានលាយបំ ត្រូវបានសហគមន៍ដែល ស្រូបយកនោះទទួលយកទាំងអស់ ។

វិធាន និង នីតិវិធីនៃការរំលាយបញ្ចូលគ្នា និង ការស្រូបយកសហគមន៍មួយផ្សេងទៀត ត្រូវកំណត់ក្នុងអនុក្រឹត្យមួយ ដោយឡែក ។

**មាត្រា ២៥ .-**

ផ្អែកទៅលើសេចក្តីសម្រេចរបស់មហាសន្និបាត សហគមន៍អាចបំបែកខ្លួនជាពីរ ឬ ច្រើនបាន ដែលមានលក្ខន្តិកៈដូចគ្នា ។ សេចក្តីសម្រេចនេះត្រូវមានគម្រោង បែងចែកទ្រព្យ និងបំណុល ព្រមទាំងបញ្ជីនៃសមាជិកសហគមន៍នីមួយៗ ដែលទើបនឹង បង្កើតថ្មី ។

ទោះបីជាមានការបែងចែកបំណុលក៏ដោយ ក៏សហគមន៍ដែលកើតមកពីការបំបែកខ្លួននេះ ត្រូវទទួលខុសត្រូវរៀងរាល់ខ្លួន ផង និងរួមគ្នាផង ចំពោះបំណុលរបស់សហគមន៍ ដែលបានបំបែកចេញ ។ ក្នុងកម្រិតព្រំដែននៃលក្ខន្តិកៈ ឬ បទបញ្ជាផ្ទៃក្នុងរបស់ សហគមន៍ ដែលត្រូវបានបំបែក សមាជិករបស់សហគមន៍ថ្មី នៅតែទទួលខុសត្រូវចំពោះបំណុលរបស់សហគមន៍ ដែលត្រូវ បានបំបែកនោះ ។

សហគមន៍នីមួយៗដែលទើបនឹងបង្កើតឡើង ត្រូវតែគោរពតាមនីតិវិធី និង របៀបរបបសុំការទទួលស្គាល់ និង ការចុះបញ្ជី ដូចបានកំណត់រួចមកហើយ កំណត់ក្នុងមាត្រា៥នៃព្រះរាជក្រឹត្យនេះ ។

**មាត្រា ២៦ .-**

មហាសន្និបាតត្រូវសម្រេចការវិលាយសហគមន៍ចោល បើមានមូលហេតុដូចតទៅ :-

- គ្មានសកម្មភាពក្នុងរយៈពេលពីរ ( ០២ ) ឆ្នាំជាប់ៗគ្នា
- ការធ្វើបានសម្រេច ឬ ការផុតរលត់ទៅនៃកម្មវត្ថុ
- បំណុលមានកម្រិតខ្ពស់ហួសហេតុ ច្រើនជាងពាក់កណ្តាល ( ១/២ ) ដើមទុន
- ធនកម្រៃ ឬ អសោធនភាពជាប្រចាំ

ដោយមិនបង្កបង្កង់ មហាសន្និបាតត្រូវជ្រើសតាំងអ្នកជម្រះបញ្ជីដែលមានសមត្ថកិច្ច និង មានសមត្ថភាពម្នាក់ ឬ ច្រើន នាក់ជាសមាជិក ឬ មិនមែនជាសមាជិកសហគមន៍ ។

ក្នុងករណីដែលមហាសន្និបាតមិនព្រមសម្រេចវិលាយសហគមន៍ ទោះជាបានដឹងថាមានមូលហេតុដូចខាងលើកើតមាន ហើយក៏ដោយ ក៏តុលាការមានសមត្ថកិច្ចត្រូវសម្រេចវិលាយដោយស្វ័យប្រវត្តិ បើសិនជាមានការតវ៉ាណាមួយ ។ តុលាការតែងតាំង ភ្នាក់ងារអ្នកជម្រះបញ្ជីម្នាក់ ( ០១ ) ឬ ច្រើននាក់ ជាសមាជិក ឬមិនមែនជាសមាជិកសហគមន៍ ។ សេចក្តីសម្រេចពីការជម្រះបញ្ជីត្រូវតែ ផ្សព្វផ្សាយតាមរបៀបដូចការចុះបញ្ជីសហគមន៍ដែរ ។ តាមរយៈនេះ ម្ចាស់បំណុលទាំងឡាយ ត្រូវដាក់ពាក្យទាមទារ ឬ ធ្វើការដោះស្រាយចំពោះ ការជម្រះបញ្ជីនោះទៅអ្នកទទួលបន្ទុក ជម្រះបញ្ជីក្នុងរយៈពេលពីរ ( ២ ) ខែ ចាប់ពីពេលបានផ្សព្វផ្សាយ ។

**មាត្រា ២៧ .-**

អ្នកជម្រះបញ្ជីត្រូវទទួលវិបារងអំណាចទាំងអស់ពីក្រុមប្រឹក្សាភិបាល ពីគណៈកម្មាធិការត្រួតពិនិត្យ និង ពីនាយក គ្រប់គ្រង ចាប់ពីថ្ងៃតែងតាំងទៅ ហើយត្រូវយកអំណាចនេះទៅប្រើសម្រាប់តែជាកម្មវត្ថុនៃការជម្រះបញ្ជីប៉ុណ្ណោះ ។

មុននឹងចាប់ដំណើរការជម្រះបញ្ជី អ្នកជម្រះបញ្ជីត្រូវធ្វើតារាងតុល្យការ ហើយបញ្ជូនទៅតុលាការមានសមត្ថកិច្ច ។ បន្ទាប់ ពីចំណុះការជម្រះបញ្ជីសហគមន៍ត្រូវបានលុបឈ្មោះចេញពីបញ្ជី ។ ការលុបឈ្មោះពីបញ្ជីត្រូវផ្សព្វផ្សាយតាមរបៀបដូចការចុះបញ្ជី ដែរ ។ តាមរយៈនេះ ម្ចាស់បំណុលដែលបានប្រកាសអំពីបំណុលរបស់ខ្លួនឱ្យគេដឹង ត្រូវតែក្នុងរយៈពេលប្រាំមួយ ( ០៦ ) ខែ បន្ទាប់ពីការចុះផ្សាយតាមតារាងបែងចែកសំណង ដែលកំណត់ឡើងដោយអ្នកជម្រះបញ្ជី ។

ផុតរយៈពេលនេះ ការរលត់នៃបំណុលទាំងឡាយ ត្រូវចាត់ចែងសងតាមអាទិភាពដូចតទៅ :- ស.ក.

- សោហ៊ុយសម្រាប់ការជម្រះបញ្ជី
- បំណុលនិងប្រាក់បៀវត្សបុគ្គលិកបម្រើការងារក្នុងសហគមន៍ និងពន្ធអាករដែលត្រូវបង់ជូនរដ្ឋ
- បំណុលដែលបានតវ៉ាទាមទារក្នុងកាលបរិច្ឆេទកំណត់តាមសិទ្ធិប្តឹង
- សំណងភាគហ៊ុនតាមតម្លៃជម្រះបញ្ជី

បើសិនជាក្រោយពីការបែងចែកនេះរួច ហើយអ្នកជម្រះបញ្ជីគត់សម្គាល់ថាមាននៅសល់ទ្រព្យទៀត អ្នកជម្រះបញ្ជីត្រូវប្រគល់ទ្រព្យនេះទៅឱ្យសហគមន៍ណាមួយផ្សេងទៀត ឬ ឱ្យទៅអង្គការណាមួយ ដែលបម្រើផលប្រយោជន៍រួម ។ បើសិនជាក្រោយពីការជម្រះបញ្ជីទៅ ឃើញថាមានឱនភាព សមាជិកត្រូវទទួលខុសត្រូវរៀងៗខ្លួនផង និង រួមគ្នាផងចំពោះឱនភាពក្នុងកម្រិតដែលបានកំណត់ក្នុងព្រះរាជក្រឹត្យនេះ ។ នៅពេលបញ្ចប់អាណត្តិ អ្នកជម្រះបញ្ជីត្រូវបញ្ជូនរបាយការណ៍ សកម្មភាព និងតារាងតុល្យការបិទសកម្មភាព ជូនតុលាការមានសមត្ថកិច្ច បើមានសំណូមពរពីតុលាការនោះ ។

**មាត្រា ២៨ .-**

ក្រៅពីសិទ្ធិរបស់ជនគ្រប់រូបខ្លាំងទៅតុលាការ វិវាទទាំងឡាយដែលកើតចេញពីការអនុវត្តព្រះរាជក្រឹត្យនេះ រវាងសមាជិក និងសមាជិកសហគមន៍ក្តី រវាងសមាជិកនិងសហគមន៍ក្តី រវាងអង្គការផ្ទៃក្នុងនៃសហគមន៍ក្តី ឬ រវាងអង្គការក្រៅណាមួយ និងសហគមន៍ក្តី គ្រប់វិវាទទាំងអស់នោះ ត្រូវដាក់ក្រោមមជ្ឈត្តិនិយ័យរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ដែលត្រូវតែងតាំងគណៈកម្មាធិការមួយ ដែលមានតំណាងក្រសួងកសិកម្ម រុក្ខាប្រមាញ់ និងនេសាទម្នាក់ តំណាងអាជ្ញាធរឃុំ-សង្កាត់ម្នាក់ ព្រមទាំងបុគ្គលដែលមិនពាក់ព័ន្ធនឹងវិវាទនេះមួយចំនួន ដែលគេយល់ថាអាចនឹងជួយជ្រោមជ្រែងក្នុងការដោះស្រាយវិវាទនេះ ។

**ជំពូកទី៣**

**សហគោលសហគមន៍កសិកម្ម**

**មាត្រា ២៩ .-**

សហគមន៍កសិកម្មចាប់ពីពីរ ( ០២ ) ឡើងទៅ អាចចងជាមួយគ្នា បង្កើតជាសហភាពសហគមន៍បាន ។ ឈ្មោះរបស់សហគមន៍ដែលទើប នឹងកើតពីចំណងថ្មីនេះ ត្រូវបញ្ជាក់ដោយពាក្យសហភាពសហគមន៍កសិកម្មជាក់ហិត ។

**មាត្រា ៣០ .-**

សកម្មភាពដែលសហភាពសហគមន៍បំពេញបន្ថែមលើសកម្មភាពសហគមន៍ ដែលជាសមាជិកមានជាអាទិ៍ ៖

- ផ្តល់ជំនួយចាំបាច់ទាំងឡាយ ក្នុងការដឹកនាំ និង ការគ្រប់គ្រងនៃសហគមន៍សមាជិក
- បង្កើត និង គ្រប់គ្រងមូលនិធិមួយសម្រាប់ផ្តល់ហិរញ្ញវត្ថុដល់សវនកម្ម ឬ ការត្រួតពិនិត្យមកពីក្រៅចំពោះសហគមន៍សមាជិក មូលនិធិនេះបានមកពីវិភាគទានចាំបាច់របស់សហគមន៍សមាជិក ទៅតាមសមាមាត្រនៃភាគហ៊ុន ដែលត្រូវបានចុះឈ្មោះជារួចហើយ ស.រ.

- បង្កើត និងគ្រប់គ្រងមូលនិធិធានាមួយសម្រាប់សម្រួលការខ្ចីបុរេរបស់សហគមន៍សមាជិក
- ផ្តល់ព័ត៌មានទាំងឡាយដែលអាចធ្វើឱ្យមានការរីកចម្រើន ដល់សកម្មភាពរបស់សហគមន៍សហគមន៍
- ការខិតខំគាំទ្រក្នុងការបណ្តុះបណ្តាលជានិរន្តរ៍ ដល់សមាជិកសហគមន៍
- វិភាគតម្រូវការរបស់សមាជិក និងការពារផលប្រយោជន៍របស់សមាជិក ចំពោះមុខអាជ្ញាធរសាធារណៈ និងដៃគូរដ្ឋបាល
- ជួយសម្រុះសម្រួលឱ្យបានល្អការវិវាទ ដែលកើតមានរវាងសមាជិក និងគតិយជន
- ចូលរួមក្នុងការផ្សព្វផ្សាយ ពន្យល់ច្បាប់ និងបទប្បញ្ញត្តិទាក់ទងនឹងសហគមន៍

**ជំពូកទី៤**

**បុរេសហគមន៍**

**ផ្នែកទី១**

**និយមន័យ និងការរៀបចំបង្កើត**

**មាត្រា ៣១ .-**

បុរេសហគមន៍កសិកម្មជានិតិបុគ្គលឯកជន ដែលបង្កើតឡើង និងគ្រប់គ្រងដោយស្វ័យតំណែងរបស់បុគ្គល ដែលប្រមូលផ្តុំគ្នាដោយចេតនា និងដោយគំនិតផ្តួចផ្តើមផ្ទាល់ខ្លួន ក្នុងន័យបង្កើតផលិតភាពរបស់ខ្លួន និងរួមចំណែកក្នុងការលើកដំកើងសេដ្ឋកិច្ច និងសង្គមកិច្ច ។ សមាជិកនៃបុរេសហគមន៍ត្រូវរួមចំណែកក្នុងដើមទុន ព្រមទាំងសមិទ្ធិទទួលបានគ្រោះបង់ខាត និងភាគផលតាមសមាមាត្រភាគទុនដែលបានចូលរួម ។

**មាត្រា ៣២ .-**

ដើម្បីបង្កើតបុរេសហគមន៍កសិកម្ម ត្រូវមានរបៀបវារៈយ៉ាងតិចប្រាំ ( ២៥ ) នាក់ ។ អាចចូលជាសមាជិកបុរេសហគមន៍កសិកម្មបានរាល់និតិបុគ្គល ដែលមានមុខរបរចម្បងស្ថិតនៅក្នុងវិស័យកសិកម្ម ។ ដើម្បីនឹងកើតទទួលបានបុគ្គលិកលក្ខណៈគតិយុត្តិជាបុរេសហគមន៍កសិកម្ម ត្រូវមានការរៀបចំ និងអនុម័តបទបញ្ជាផ្ទៃក្នុងរបស់ខ្លួន ហើយត្រូវចុះឈ្មោះក្នុងបញ្ជីនៅមន្ទីរកសិកម្ម រុក្ខាប្រមាញ់ និងនេសាទខេត្ត-ក្រុង ។ ក្នុងរយៈពេលដប់ប្រាំ (១៥) ថ្ងៃ គិតចាប់ពីថ្ងៃប្រជុំសន្និបាតកំណើតដំបូងប្រធានបុរេសហគមន៍កសិកម្ម ត្រូវដាក់ពាក្យសុំការទទួលស្គាល់ពីអាជ្ញាធរមានសមត្ថកិច្ច ដោយភ្ជាប់ជាមួយ នូវឯកសារចាំបាច់អនុលោមតាមមាត្រា ៣៣ នៃព្រះរាជក្រឹត្យនេះ ។

**មាត្រា ៣៣ .-**

ពាក្យសុំចុះបញ្ជីត្រូវមានភ្ជាប់ជាមួយនូវឯកសារដូចតទៅ :  
- បទបញ្ជាផ្ទៃក្នុងរបស់បុរេសហគមន៍កសិកម្ម ដែលមានចុះកាលបរិច្ឆេទ និងហត្ថលេខា ឬស្នាមមេដៃរបស់សមាជិកអ្នករៀបចំ

ធ្វើមបង្កើតទាំងអស់ចំនួន

- កំណត់ហេតុសន្និបាតកំណើតដំបូងមានហត្ថលេខា ឬ ស្នាមមេដៃរបស់សមាជិកអ្នកធ្វើមបង្កើតចំនួន
- បញ្ជីឈ្មោះសមាជិកគណៈនាយកដែលមានបញ្ជាក់ឈ្មោះ អាសយដ្ឋាន និង មុខងារ
- សំណាកហត្ថលេខា ឬ ស្នាមមេដៃអ្នកដែលមានសិទ្ធិតំណាងបុរេសហគមន៍កសិកម្ម
- ភស្តុតាងនៃភាគទុនដែលបានធ្វើមកហើយ យ៉ាងតិចចំនួនពាក់កណ្តាលនៃភាគទុនសរុប ដែលត្រូវបានបង់រួចហើយ

ពីរច្បាប់  
មួយច្បាប់  
មួយច្បាប់  
មួយច្បាប់

ព្រមទាំងថេរវេលាអតិបរមាដើម្បីបង់ប្រាក់នៅសល់ ដែលរងត្រូវឱ្យលើសពី មួយ(១) ឆ្នាំ ។

**មាត្រា ៣៤ .-**

ក្រោយដែលបានទទួលឯកសារសម្រាប់ការបង្កើតស្រុកទាំងមាត្រា ៣៣ រួចហើយ មន្ទីរកសិកម្ម រុក្ខាប្រមាញ់ និងនេសាទ ខេត្ត-ក្រុង ត្រូវចេញលិខិតទទួលការដាក់ពាក្យសុំ ដែលមានចុះកាលបរិច្ឆេទ និងហត្ថលេខា ។

បុរេសហគមន៍កសិកម្ម ត្រូវទទួលលេខចុះបញ្ជីពីមន្ទីរកសិកម្ម រុក្ខាប្រមាញ់ និងនេសាទខេត្ត-ក្រុង ក្នុងរយៈពេលមិនហួសពីដប់ប្រាំ ( ១៥ ) ថ្ងៃ ។ លេខនេះត្រូវតែចុះនៅលើគ្រប់ឯកសារទាំងឡាយ ដែលបុរេសហគមន៍កសិកម្មធ្វើទំនាក់ទំនងជំនួញជាមួយតតិយជន ។

បើសិនជាឯកសារមានការខ្វះខាត មន្ទីរកសិកម្ម រុក្ខាប្រមាញ់ និងនេសាទខេត្ត-ក្រុង ត្រូវជូនដំណឹងទៅបុរេសហគមន៍កសិកម្ម ក្នុងរយៈពេលដប់ប្រាំ (១៥) ថ្ងៃ ចាប់ពីថ្ងៃដាក់ពាក្យសុំទៅ ដោយបញ្ជាក់ពីវិធានការកែតម្រូវដែលត្រូវធ្វើ ។

**មាត្រា ៣៥ .-**

បទបញ្ជាផ្ទៃក្នុងរបស់បុរេសហគមន៍កសិកម្មគឺជាលក្ខន្តិកៈ ។ បទបញ្ជាផ្ទៃក្នុងនេះ ត្រូវបានអនុម័តដោយមហាសន្និបាត ។

បទបញ្ជាផ្ទៃក្នុងត្រូវបញ្ជាក់ពិនិត្យទូលំទូលាយដូចតទៅ :

- ឈ្មោះបុរេសហគមន៍កសិកម្ម
- ទិស្វាក់ការ និងអាសយដ្ឋាន
- កម្មវត្ថុ
- ភាគទុននីមួយៗមានតម្លៃស្មើគ្នា
- កាតព្វកិច្ច និងសិទ្ធិរបស់សមាជិក
- ការទទួលខុសត្រូវផ្នែកហិរញ្ញវត្ថុរបស់សមាជិក ចំពោះបំណុលរបស់បុរេសហគមន៍កសិកម្មរបស់ខ្លួន
- លក្ខណវិនិច្ឆ័យ និងលក្ខខណ្ឌការលាឈប់ និងការបណ្តេញចេញនៃសមាជិក
- លក្ខខណ្ឌនៃការកោះប្រជុំមហាសន្និបាត និងគណៈនាយក
- សមាសភាពគណៈនាយក
- លក្ខខណ្ឌនៃការរំសាយខ្លួនដោយស្ម័គ្រចិត្ត
- នីតិវិធីផ្សព្វផ្សាយរវាងសមាជិក និងបុរេសហគមន៍កសិកម្ម ស.រ.



- របៀបរបបនៃការកាន់សៀវភៅបញ្ជី
- ការត្រួតពិនិត្យពីខាងក្រៅ
- កាតព្វកិច្ចរបស់សមាជិក
- កម្រិតព្រំដែនសិទ្ធិរបស់សមាជិក
- សិទ្ធិរបស់សមាជិក
- ការសុំចូលការព្យួរ និងការបណ្តេញចេញនៃសមាជិក

បទបញ្ជាផ្ទៃក្នុងគំរូរបស់បុរេសហគមន៍កសិកម្ម ត្រូវកំណត់ដោយប្រកាសរបស់ក្រសួងកសិកម្ម រុក្ខាប្រមាញ់ និងនេសាទ ។

**ផ្នែកទី២**

**កាតព្វកិច្ចរបស់បុរេសហគមន៍កសិកម្ម**

**មាត្រា ៣៦ .-**

បុរេសហគមន៍កសិកម្ម ត្រូវរក្សាទុកនៅទីស្នាក់ការរបស់ខ្លួននូវបទបញ្ជាផ្ទៃក្នុង ដែលមានការបញ្ជាក់ត្រឹមត្រូវ ហើយនៅជាធរមានមួយ ( ០១ ) ច្បាប់និងត្រូវកាន់សៀវភៅបញ្ជីឈ្មោះសមាជិក និងកាតព្វកិច្ចរបស់គេ សៀវភៅកំណត់ហេតុទាំងឡាយនៃកិច្ចប្រជុំមហាសន្និបាត ព្រមទាំងសៀវភៅបញ្ជីផ្សេងៗទៀត ដែលបានគ្រោងទុកជាមុននៅក្នុងបទបញ្ជាផ្ទៃក្នុង ។

សៀវភៅបញ្ជីទាំងនេះឱ្យសមាជិក ឬ អ្នកត្រួតពិនិត្យជាផ្លូវការ អាចរកព័ត៌មានមើលនៅពេលណាក៏បាន ។

**មាត្រា ៣៧ .-**

បុរេសហគមន៍កសិកម្ម ត្រូវស្ថិតនៅក្រោមច្បាប់ជាធរមាន ផ្តុំពីការត្រួតពិនិត្យពីខាងក្រៅចំពោះគណនីធានា និងការគ្រប់គ្រង ។

**ផ្នែកទី៣**

**កាតព្វកិច្ច និងសិទ្ធិរបស់សមាជិក**

**មាត្រា ៣៨ .-**

សមាជិកម្នាក់ៗត្រូវតែគោរពបទបញ្ញត្តិនៃព្រះរាជក្រឹត្យនេះ បទបញ្ជាផ្ទៃក្នុង និងសេចក្តីសម្រេចរបស់មហាសន្និបាត ។ សមាជិកម្នាក់ៗត្រូវបង់កាតព្វកិច្ច ដែលបានចុះឈ្មោះទិញដោយអនុលោមទៅតាមលក្ខខណ្ឌ ដែលមានចែងនៅក្នុងបទបញ្ជាផ្ទៃក្នុង ។ ក្នុងកម្រិតព្រំដែននៃបទបញ្ជាផ្ទៃក្នុង សមាជិកម្នាក់ៗត្រូវទទួលខុសត្រូវរួម ចំពោះបំណុលរបស់បុរេសហគមន៍កសិកម្មរបស់ខ្លួន ។ ការទទួលខុសត្រូវរបស់បុរេសហគមន៍កសិកម្មនេះ មានសុពលភាពរហូតដល់ទៅពីរ ( ០២ ) ឆ្នាំ ក្រោយពីការលាលែងរបស់សមាជិកចំពោះបំណុលដែលបុរេសហគមន៍ បានខ្ចីមុនពេលដែលសមាជិកសាមីបានលាលែង ។ ។ ។

**មាត្រា ៣៩ .-**

សមាជិកណាដែលពុំបានបង់ប្រាក់សម្រាប់ភាគទុនរបស់ខ្លួន ពុំបានបង់ប្រាក់ផ្សេងទៀត ដែលមានចែងនៅក្នុងបទបញ្ជាផ្ទៃក្នុង ឬ ពុំបានបំពេញនូវកាតព្វកិច្ចរបស់ខ្លួន ចំពោះបុរេសហគមន៍កសិកម្ម ពុំអាចចូលរួមក្នុងសេចក្តីសម្រេចរបស់បុរេសហគមន៍ ឬ ទាញយកចំណេញពីបុរេសហគមន៍ ឬ ក៏កាន់តំណែងក្នុងអង្គការផ្ទៃក្នុងណាមួយបានឡើយ ។

**មាត្រា ៤០ .-**

អនុលោមតាមបទបញ្ញត្តិនៃព្រះរាជក្រឹត្យនេះ សមាជិកណាដែលគោរពបទបញ្ជាផ្ទៃក្នុងរបស់បុរេសហគមន៍ ត្រូវមានសិទ្ធិ :

- ចូលរួមប្រជុំមហាសន្និបាតនានា ហើយមានសិទ្ធិបោះឆ្នោតស្មើភាពគ្នា ជាមួយនឹងសមាជិកផ្សេងទៀត
- បោះឆ្នោត និងឈរឈ្មោះឱ្យគេបោះឆ្នោត ជាសមាជិកគណៈនាយករបស់បុរេសហគមន៍កសិកម្ម
- ទទួលបានព័ត៌មានពីសមាជិកគណៈនាយក ពីសភាពការណ៍សេដ្ឋកិច្ចនៃបុរេសហគមន៍កសិកម្ម
- កោះប្រជុំមហាសន្និបាតវិសាមញ្ញ ដើម្បីដោះស្រាយបញ្ហាណាមួយ បើមានមួយភាគបី ( ១/៣ ) នៃសមាជិករបស់បុរេសហគមន៍យ៉ាងតិចដែលបានស្នើសុំ
- ស្នើសុំការត្រួតពិនិត្យមកពីក្រៅនៃសេវាពាណិជ្ជកម្មទទួលបានបន្ទុកខាងកសិកម្ម បើមានពីរភាគបី ( ២/៣ ) នៃសមាជិកទាំងអស់ដែលបានស្នើសុំ
- ស្នើសុំបញ្ចូលក្នុងរបៀបវារៈ មហាសន្និបាតនូវបញ្ហាទាំងឡាយ ដែលទាក់ទងនឹងការគ្រប់គ្រងរបស់បុរេសហគមន៍
- ទទួលបានប្រាក់ចំណេញតាមចំណែករបស់ខ្លួន
- ជួលសេវារបស់បុរេសហគមន៍កសិកម្មស្មើភាពគ្នា ជាមួយសមាជិកផ្សេងទៀត
- ទទួលបានភាគទុនដែលបង់ហើយ បូកនឹងការប្រាក់ស្របតាមបទបញ្ជាផ្ទៃក្នុង ឬប្រាក់ដែលត្រូវបម្រើលមកវិញក្នុងករណីចាំបាច់ អាចចុះថយទៅតាមសមាមាត្រនៃឱនភាពដែលបានទទួល ។

**មាត្រា ៤១ .-**

ក្នុងកម្រិតព្រំដែននៃព្រះរាជក្រឹត្យនេះ និងបទបញ្ជាផ្ទៃក្នុង បុគ្គលណាក៏អាចដាក់ពាក្យសុំចូលជាសមាជិកបុរេសហគមន៍បានតាមការពិនិត្យសម្រេចរបស់មហាសន្និបាត ។

អាចព្យួរ ឬបណ្តេញសមាជិកណាដែលធ្វើអ្វីប៉ះពាល់ខ្លាំង ដល់ផលប្រយោជន៍បុរេសហគមន៍កសិកម្ម ឬសមាជិករបស់បុរេសហគមន៍ ។ ការព្យួរ ឬការបណ្តេញចេញ ត្រូវប្រកាសដោយមហាសន្និបាត បន្ទាប់ពីបានទុកឱ្យសមាជិកសាមីមានលទ្ធភាពការពារខ្លួនរួចហើយ ។ រយៈពេលនៃការព្យួរមិនត្រូវឱ្យហួសពីមួយ ( ០១ ) ឆ្នាំទេ ។

**ផ្នែកទី៤**

**ការប្រព្រឹត្តទៅ**

**មាត្រា ៤២ .-**

សមាសភាពនៃសន្និបាតកំណើតដំបូង មានបណ្តាសមាជិកស្ថាបនិកនៃបុរេសហគមន៍ និងសមាជិកស្ម័គ្រចិត្តនានា ។សន្និបាតនេះរៀបចំឯកសារសម្រាប់ភ្ជាប់ទៅនឹងពាក្យសុំការទទួលស្គាល់ ហើយនឹងចេញសេចក្តីសម្រេចចាំបាច់សម្រាប់សកម្មភាពឆ្នាំទីមួយ ។

**មាត្រា ៤៣ .-**

មហាសន្និបាតសមាជិកជាអង្គការកំពូល និងខ្ពស់បំផុតសម្រាប់ពិភាក្សាអនុម័ត និងធ្វើសេចក្តីសម្រេចរបស់បុរេសហគមន៍កសិកម្ម ។ សមាជិកទាំងអស់ ត្រូវរួមប្រជុំជាមហាសន្និបាតសាមញ្ញ យ៉ាងតិចពីរដងក្នុងមួយឆ្នាំ ។

ពុំមានសមាជិកណាម្នាក់ មានសិទ្ធិកោះប្រជុំមហាសន្និបាតវិសាមញ្ញបានឡើយ លើកលែងតែប្រធាន ។ ក្នុងករណីមានសមាជិកចំនួនពីរភាគបី (២/៣) នៃសមាជិកទាំងអស់ ព្រមព្រៀងគ្នាស្នើឱ្យមានកិច្ចប្រជុំមហាសន្និបាតវិសាមញ្ញនេះ ប្រធានត្រូវតែកោះប្រជុំ ។

**មាត្រា ៤៤ .-**

មហាសន្និបាតមានភារកិច្ច :

- ឱ្យសច្ចានុម័តលើកំណត់ហេតុនៃកិច្ចប្រជុំកន្លងទៅ
- អនុម័ត ឬ កែសម្រួលបទបញ្ជាផ្ទៃក្នុង
- បោះឆ្នោតជ្រើសតាំងតាមរបៀបបោះឆ្នោតជាសម្ងាត់នូវប្រធាន និងសមាជិកដទៃទៀតនៃគណៈនាយក ក្នុងចំណោមសមាជិក និងដកហូតតំណែងពីអ្នកទាំងនោះវិញ ។
- កំណត់ភារកិច្ចរបស់គណៈនាយក
- កំណត់កម្រិតអតិបរមានៃការដាក់បំណុល និងអនុញ្ញាតឱ្យវិនិយោគ ឬ ចងការមូលនិធិ
- អនុញ្ញាតឱ្យសមាជិកខ្ចីប្រាក់
- កំណត់ការបែងចែកប្រាក់ចំណេញ និងការបង្វិលប្រាក់ឱ្យសមាជិកវិញ
- កំណត់របៀបបំពេញឱនភាពជាយថាហេតុ
- អនុម័តកម្មវិធីសកម្មភាព និងថវិកាសម្រាប់គណៈនាយកចំពោះការិយបរិច្ឆេទខាងមុខ
- សម្រេចឱ្យចូល ព្យួរ និងបណ្តេញសមាជិកចេញ
- សម្រេចធ្វើបដិវូប ឬ វិលាយបុរេសហគមន៍កសិកម្ម ។ល។

**មាត្រា ៤៥ .-**

មហាសន្និបាតអាចពិភាក្សានិងសម្រេចបាន លុះត្រាតែមានវត្តមានមួយភាគបី ( ១/១ ) នៃសមាជិក ដែលបានចុះឈ្មោះ នៅថ្ងៃកោះប្រជុំ ។ មហាសន្និបាតត្រូវដឹកនាំដោយប្រធានគណៈនាយក ឬ ដោយប្រធានអង្គប្រជុំជ្រើសរើស ក្នុងចំណោមសមាជិក វត្តមាន ។ មហាសន្និបាតតែងតាំងពេទ្យាធិការអង្គប្រជុំដែលធ្វើកំណត់ហេតុក្នុងនោះ មានសេចក្តីសម្រេចដែលបានធ្វើនៅពេលប្រជុំ ព្រមទាំងបញ្ជី សមាជិកវត្តមាន ។ ពេទ្យាធិការ និងប្រធានអង្គប្រជុំ ត្រូវចុះហត្ថលេខាលើកំណត់ហេតុ ។ សមាជិកនីមួយៗមាន សំឡេងតែមួយគត់ នៅក្នុងមហាសន្និបាត ហើយពុំអាចបញ្ជូនតំណាងមកជំនួសបានទេ ។

សេចក្តីសម្រេចរបស់មហាសន្និបាតដែលទាក់ទង និងបទបញ្ជាផ្ទៃក្នុង ការធ្វើបដិវប ឬការវិសាយបុរេសហគមន៍ ត្រូវឱ្យ មានការយល់ព្រមពីភាគបី ( ២/៣ ) នៃសមាជិកវត្តមាន ។ សេចក្តីសម្រេចដទៃទៀត ត្រូវឱ្យមានការយល់ព្រមពីភាគ ច្រើននៃសមាជិកវត្តមាន ។

**មាត្រា ៤៦ .-**

គណៈនាយករបស់បុរេសហគមន៍កសិករ មានសមាសភាពយ៉ាងតិចបី ( ០៣ ) នាក់ ។ ឪពុកម្តាយ បងប្អូនបង្កើត ប្តីប្រពន្ធ ពុំអាចធ្វើជាសមាជិកនៅក្នុងគណៈនាយកបានទេ ។ អាណត្តិរបស់សមាជិកគណៈនាយកមានរយៈពេលបី ( ០៣ ) ឆ្នាំ ។ ប្រធានជាអ្នកដឹកនាំ អង្គប្រជុំមហាសន្និបាត និងគណៈនាយក ហើយជាតំណាងរបស់បុរេសហគមន៍ ក្នុងទំនាក់ទំនងផ្សេងៗជាមួយ តតិយជន ។

**មាត្រា ៤៧ .-**

ក្នុងកម្រិតព្រំដែននៃព្រះរាជក្រឹត្យនេះ បទបញ្ជាផ្ទៃក្នុង និងសេចក្តីសម្រេចរបស់មហាសន្និបាត គណៈនាយកមានអំណាច យ៉ាងទូលាយលើការដឹកនាំ និងការគ្រប់គ្រងបុរេសហគមន៍ ។

- កាតព្វកិច្ចរបស់គណៈនាយកមានដូចតទៅ
- កាន់បញ្ជីគណនេយ្យសាមញ្ញរបស់បុរេសហគមន៍កសិកម្ម
- រៀបចំកិច្ចប្រជុំមហាសន្និបាតនានា
- ដាក់ជូនមហាសន្និបាតសាមញ្ញនូវរបាយការណ៍ស្តីពីការគ្រប់គ្រងការិយបរិច្ឆេទក្នុងទៅ កម្មវិធីសកម្មភាព និង គម្រោងវិវិកាសម្រាប់ការិយបរិច្ឆេទខាងមុខ
- រៀបចំកិច្ចប្រជុំមហាសន្និបាតវិសាមញ្ញ រាល់ណាការប្រព្រឹត្តទៅ របស់បុរេសហគមន៍កសិកម្មត្រូវឱ្យមានការ ពិភាក្សា អនុម័ត ឬធ្វើសេចក្តីសម្រេច ឬ តាមការស្នើសុំរបស់សមាជិកអនុលោមទៅតាមមាត្រា៤៣ នៃព្រះរាជក្រឹត្យ នេះ ។ ន.រ.

**មាត្រា ៤៨ .-**

សមាជិកគណៈនាយកទទួលខុសត្រូវរៀងៗខ្លួនផង និងរួមគ្នាផង ចំពោះកំហុសដែលបានធ្វើក្នុងការបំពេញមុខងាររបស់ខ្លួន ដោយមិនទាន់គិតដល់ការទទួលខុសត្រូវប្រហុំម្សៅរបស់ខ្លួនឡើយ ។

**ផ្នែកទី៧**

**បដិវេទនាទៅជាសហគមន៍**

**មាត្រា ៤៩ .-**

បុរេសហគមន៍កសិកម្មជាសហគមន៍កសិកម្មបណ្តោះអាសន្ន ដែលមិនអាចមានអត្ថិភាពលើសពីបី ( ០៣ ) ឆ្នាំបាន ។ ពេលចប់រយៈពេលនេះ បុរេសហគមន៍កសិកម្មមានជម្រើសពីរយ៉ាង ឬ មួយក្លាយខ្លួនទៅជាសហគមន៍កសិកម្ម ដោយអនុលោមទៅតាមបទប្បញ្ញត្តិនៃព្រះរាជក្រឹត្យនេះ ឬមួយវិសាយខ្លួន ។ ក្នុងករណីពិសេសបុរេសហគមន៍ អាចធ្វើពាក្យសុំទៅមន្ទីរកសិកម្ម រុក្ខាប្រមាញ់ និងនេសាទខេត្ត-ក្រុងបាន ដោយបញ្ជាក់មូលហេតុសមរម្យ ដើម្បីសុំបន្តនៅជាបុរេសហគមន៍កសិកម្ម សម្រាប់រយៈពេលពីរ(០២) ឆ្នាំទៅ ទៀតក្នុងន័យថា ខ្លួននឹងបដិវេទជាសហគមន៍ កសិកម្មម្តេតាក្នុងលក្ខណៈគាប់ប្រសើរក្នុងចន្លោះពេលនេះ ។

**មាត្រា ៥០ .-**

បុរេសហគមន៍កសិកម្មអាចប្តូរទៅជាសហគមន៍តែម្នាក់ឯង ឬ មួយរួមជាមួយបុរេសហគមន៍ដទៃទៀតដែលមានបំណងដូចគ្នាបាន។ បដិវេទនាបុរេសហគមន៍កសិកម្ម ទៅជាសហគមន៍កសិកម្ម ត្រូវសម្រេចដោយមហាសន្និបាតវិសាមញ្ញ ។ មហាសន្និបាតនេះ នឹងក្លាយទៅជាសន្និបាតកំណើតដំបូងសហគមន៍ដែលត្រូវបង្កើត ។

ក្នុងករណីដែលមានបុរេសហគមន៍កសិកម្មច្រើនបញ្ចូលគ្នា ដើម្បីបង្កើសហគមន៍ សន្និបាតកំណើតដំបូង ត្រូវមានសមាសភាពមកពីមហាសន្និបាត នៃក្រុមដែលបញ្ចូលគ្នា រួមគ្នាជាមហាសន្និបាតវិសាមញ្ញ ។

បទប្បញ្ញត្តិដែលទាក់ទងទៅនឹងសហគមន៍នៅក្នុងព្រះរាជក្រឹត្យនេះ មានវិសាលភាពក្នុងករណីមានបដិវេទនា ។

**ជំពូកទី៨**

**បទប្បញ្ញត្តិផ្សេងៗ**

**មាត្រា ៥១ .-**

គ្រប់អង្គការកសិករទាំងអស់ ដែលបានបង្កើតរួចហើយមានរយៈពេលមួយ (១) ឆ្នាំ គិតចាប់ពីថ្ងៃចូលជាធរមាន នៃព្រះរាជក្រឹត្យនេះ ដើម្បីរៀបរៀងលក្ខន្តិកៈ ឬ បទបញ្ជាផ្ទៃក្នុងរបស់ខ្លួន ហើយអាចដាក់ពាក្យសុំការទទួលស្គាល់ជាសហគមន៍កសិកម្ម ឬ ចុះបញ្ជីជាបុរេសហគមន៍កសិកម្មបានអនុលោមទៅតាមបទប្បញ្ញត្តិនៃព្រះរាជក្រឹត្យនេះ ។ ក.រ.។

**មាត្រា ៥២ .-**

គណៈកម្មាធិការជាតិរៀបចំការបោះឆ្នោត ត្រូវរៀបចំបញ្ជីប្រធានបោះឆ្នោត និងបញ្ជីប្រធានបោះឆ្នោតជំនាញ បទប្បញ្ញត្តិទាំងឡាយណា ដែលជួយនឹងព្រះរាជក្រឹត្យនេះ ត្រូវទុកជានិរាករណ៍ ។

**មាត្រា ៥៣ .-**

ព្រះរាជក្រឹត្យនេះចូលជាធរមាន ចាប់ពីថ្ងៃឡាយព្រះហស្តលេខានេះ ។ រ.ក.

រាជធានីភ្នំពេញ, ថ្ងៃទី ១៦ ខែ កក្កដា ឆ្នាំ ២០០១

**ព្រះហស្តលេខា**

**នរោត្តម សីហនុ**

**បានយកសេចក្តីទូលថ្វាយព្រះមហាក្សត្រ**

**សូមឡាយព្រះហស្តលេខា**

**នាយករដ្ឋមន្ត្រី**

**ហត្ថលេខា**


**ហ៊ុន សែន**

លេខ: ១៤៥ ច.ល

ដើម្បីចម្លងចែក

រាជធានីភ្នំពេញ ថ្ងៃទី ១៦ ខែ កក្កដា ឆ្នាំ ២០០១

**នរោត្តម សីហនុ**



**នរោត្តម សីហនុ**

រាជធានីភ្នំពេញ

នូវ ព្រះរាជក្រឹត្យនេះចូលជាធរមាន ចាប់ពីថ្ងៃឡាយព្រះហស្តលេខានេះ ។ រ.ក.